

KRYNICA

KATALICKAJA TYDNIOWAJA HAZETA

Redakcyja i Administracyja: Dom pry Kaścieli św. Jana,
kw. Nr. 2. Ad 11 da 2 hadziny.

Cana 50 kap. za numar.



Da Bielarusau̯ treba hawaryć kazańnia pa bielarusku.

Mnoha čaho jość na świeci śmieśna-ho, nizrozumiełaho, dziūnahol Ale najbołš usiaho hetaho zawiałośia u nas, na Bielarusi. Što ludziam u druhich staronkach i nia pryśnica nikoli, i čaho nihdzie nima—u nas heta reč bytcam naturalnaja.

Woś pajdzi tolki u niadzielu, ci ũ świata u wiaskowy bielaruski kaściołak—tam šmat nia zwyčajnych spatkaš dziwo-sau̯. Tam uwidziš jak bielarusy - sialanie, u siwych świtkach i časta u bielych nahawicach, a bielaruski — kabiecy u rożnakatarowych, z samadzielu зробlanych, spadnicach, stajać paŭsonnyja, a pa kutoch siadziać spakojna, pabożna, blizu zusim śpiacyja i... słuchajuć, jak ksiondz haworyć im nawuku. Natużywaicca jon, nibarak, jak moža, przypaminaja usiu swaju wiedu polščyny, jakoj jaho tak staranna u siminaryi wučyli, aby tolki piakniej, aby hładziej nawuka wyšla, bo muzyk-bielarus usioroŭna ničoħa ni paznaje, ale wun u laŭku siaħodnia pryšla pania i pašla tolki brydka budzia, bo skaža, što pa polsku nia ũmieje. Dyk jak repu hryzie, reža ksiondz nawuku pieknaj, polskaj mowaj, a bielarusy pabożna, pakorna, jak zaŭsiody, zwiesiušy sonnyja swaje hałoŭki, słuchajuć i słuchajuć..

A woś wychodziać hetyja bahamolcy z kaścioła; kali znojdziцца chto cikawy i zapytaje katoraho z ich: «Ab čym, i ci dobra hawaryu nawuku siaħodnia ksiondz?» — „Jšče pytaje!—atkaža zdiuŭlany Bielarus—wiedama ab čym: Ab Chrystusie, ab jahonaj swiatoj Matačcy, a pad kaniec jak kryknuu niešta ab piekli, tak aź usie baby spudżany so snu papałochalisia... Oho naś ksiandzok—da nawuk nia treba lepšaha!..

I kali ni taki, to susim padobny atkaz idawau i dajec Bielarus na pytańnie, što on čuu na polskim kazańni.

Ale pryhledzimsia bliżej i paważniej hetaj sprawie.

Usiudy, pa ũsim świeci, dzie tolki tłumaczać ludziam Chrystowu nawuku—robiać heta u toj mowie, jakoj hetyja Indzi haworać i jakuju rozumiejuć. Kali choćym, kab nas chto dobra, jak maje być, zrazumieć, i pryniaŭ da serca toja, što jamu skażym, biezpramienna musim hawaryć da jaho u jahonaj rodnaj mowie. Heta prawa natury. Takija ũžo Bożyja ustanowy; a my ich staranica i abminac ni maim prawa. My pawinny zaŭsiody, u najmienišaj rečy spaŭniać Božaje prawa, bo inakš: raz što nia budzia karyści u našaj pracy, a drugi raz, što my tady budzim kamedyjantami i śmiachunami, dy nia ludźmi sapraŭdnymi.

Na ũsim świeci usio heta biarecca pad uwahu i pryznajecca; adna tolki Bielarus wyniata z pad suświetho prawa i syny jaje musiać u kaścieli zamiast Boha chwalić—pryhledacca i dziwicца, jak ksiondz pa polski traščyc nawuku.

Ale, praŭda, moža nia koźny moža zrazumieć choć i prostyja i rezka kidajučysia u woćy, prawy naturalnyja. Abo moža ich zrazumieć, ale nadta pa swojamu. Moža usio heta zdarycca i sapraŭdy zdaracca—nipiarečym.

Woś dzieła hetaho Chrystus, kab durnacie ludzkoj zapabiehcy, daŭ nam u hetaj sprawi żywy przykład.

Naš Boży Wučycial, chodziaćy pa Palestynie, razhłašau swajo załatoje wučennie żydoŭskamu narodu ni u pieknaj mowi łacinskaj, ci hreckaj, ale u ichnaj żydoŭskaj, štodziennaj. Rabiŭža heta Jon s tej metaj, kab aź u samaju hlybińcu serca słuchačoŭ zapali ziarniaty Božaj nawuki, kab jak naj-

lepš jana była zrozumiełaj. Pašla adchod Chrystusa da Wiečnaho Karaleŭstwa u niebi, hetuż dumku swaho Božaho wučyciala wiali jaho Apostaly. Św. Paweł, heny Apostat usich moźna skazać tahočasnych narodau̯, hłyboka zrazumieć tuju praŭdu, što kaźnamu narodu u jahonaj rodnaj mowi treba padawać słowa Božaje. «Dziakuju Bohu majmu, što usimi wašymi hawaru mowami» (I Kor. 14, 18), ciešycca muż Boży, pišaćy da Karyncyjan.

Bielaruskim ža „apostalam“ i przykład Chrystusa i św. Paŭła nipačom. Ale čamuż prawa naturalnaje i wola Chrystusa i praktyka jaho Apostaloŭ da taho kiruicca, kab koźnamu narodu u jahonaj rodnaj mowie razhłašać słowa Božaje? Dzieła bolšaj duchowaj karyści: kab ziarnio nawuki Božaj u duży słuchača piekna abyšlo, runiaj zazialaniela, hłyboka puściła kareńnia, dašpieła, dy umałot dało. A ciz moža być duša Bielarusy zħodnaj pad siajbu Božaju, kali jon pa bielarusku i dumaje i haworyć zaŭsiody u domu, i maje swaje koźnaj rečy nazowy, a jamu jak na zło u čužo polskaj mowie Chrystusa u kaścieli tłumaczać? Nie! Nima karyści z hetakaho nawučańnia!

Nu, ale usiožtyki, kazać, pa polsku charašej, dy i samaja polskaść piaz hela umaćowywajecca. Znača, nichaj tak budzia! A ũ Bielarusi i hetak moźna!

U druhich staronach samaje paniaćcie sprawiedliwašci, roŭnašci usich ludziej na ziamli, ni pazwoliłab, kab tolki u tej mowi nawuki pa kaściołach hawarylisia, jakoj niwialičkaja žmienka parachwian hawora i jaje rozumieje. Prosty haspadarski rozum kaža, što na dobry paradak, usie mowy roźnych narodau̯ u parachwii, pawinny mieć roŭnaje prawa u kaścieli. Honar Bielaruskaho narodu ni pawinien pazwolić

kab jaho rodnaja mowa u jaho rodnaj Bielarusi była niźšaj i horšaj, jak čužaja.

Ale štož, u Bielarusi kažać, i heta niaroŭnaść patrebnaja.

Nawuki u čužoj mowie pa kaściołach adstrašajuć Bielarusia ad rodnaj mowy. jon widziačy, što mowa jaho nawiet ŭ kaściołach prawa ni maje, začynaje jaje staranica, i woś užo hetym samym nastupaje pawoli zastoj dušy jaho. Bo i historyja šwiedčyć, što niwodzin narod ni raźwiŭsia, ni staŭšy na svoj hrunt narodny.

Ciž heta kaścioł, hety самы kaścioł, što z Božaj pachodzić ustanowy, budzia zabiwać, zamiast raźwiwać, duchowyyja siły Bielarusia?

U druhich staronach — nie, a u nas na Bielarusi, nia wiedaju. U nas šmat što dziwosnaje i strašennaje — duža časta zdarasia i zdaraicca.

Ale hodzi žartaŭ, hodzi ździeku nad Bielaruskich narodaŭ! Para užo, kab usiudy hdzie Bielarusy, pobać z kazańniam polskim, było i bielarskaje. Para užo, kab u Wilenskaj Duchoŭnaj Siminaryi pačala wykładaćca bielarskaja mowa; Para, kab usie tyja, katoryja išče ludźmi nazywacca mohuć, choć i da Bielarusia, ale pa ludzku adnosiliš... Para, wialikaja para!..

Ks. M. Kraskoŭski.

■■■■■■

Jak jany hamaniłi.

Z hrukatom, swistam, šypiećniem — kazaŭby toj zmiej u kazcy — padyšoŭ ciahnik pad stanciju. Paŭstała sumatocha — natoŭp: adny wysiadajuć, druhija usiadajuć. Čwiordaj nahoju idu ja ŭ wahon, bo — tki bilet zdabyŭ, choć tak ciahka było dastupićca. Dziakuj Bohu, woś i miejsca, a i bol haławy kryšku uniaŭsia. U tawarystwa čystaje trapiŭ: samyja pany i aficery. U susiednim addzieli hołasna hamaniłi žydy. Woś, dumaju, pajuđu ščasliwa, bo miż ludzoŭ kulturnych zasieŭ.

Wahon dla nie-kurcoŭ. Nu, i heta dobra, bo prosta ciarpieć ni mahu, tytunu: zwialičy waje jon bol haławy i wočy hryzie da sloz. Kranulisia z miejsca. Uzniatasia hutarka. Pan hruby i tłusty zwiarnuŭsia ulośliwa da pani (takža zdarawiennaj kabiety), ci pazwolić zakuryć. Taja przyzwoliła. Pan zaciachuŭsia. Za im pašli inšyja, jakby naruhaŭčysia pastanowam nowaj dziaŭčawy „dla niepalacych“. Ad dymu smurodliwaho, ja čuŭ jak puls pačau silniej bić u wiskoch maich. „Čamuž, dumaŭ ja zwyčka kuryć tak robić ludziej samalubnymi. Treba spytać ich. Alež, praŭda, ja muzyk: jašče wyśmiajuć“. Ja zažuryŭsia i dumaŭ pad stukatniu kalos wahonaŭ. Dumki maje lacieli jak chmarki i bystra zmiňali adna druhuju. Woś — woś zabliščać miż imi niekijja parywy, na padobnaść iskraŭ, što latali ahniowymi paciarkami za waknom, — niekij bunt... a pa chwilincy uznoŭ spakoj i ciahki bol u dušy.

Paznaj samaho siabie!

Usie maralisty, daŭšyja nam šmat trudoŭ ab kštalawańni charaktaru, kab padniać maralnyja siły usiaho hramadziastwa, — stawiać u pieršy čarod warunak: paznaj samaho siabie. Treba zahlanuć u htyb swajej dušy, kab zrazumieć „čym ty byŭ, čym ty staŭ i što jość u ciabie?“ Uhładajučysia u lustry žyćcia swajho, čatawiek bačyć usie abmyłki, jakija dahetul rabiŭ, papraŭlaje ich, robić acenku swaich sił i zdolnaściaŭ. Paznaŭčy dobra swaju wartaść, damahaicca ad žyćcia swaich prawoŭ i zdabywaje siarod ludziej adpawiednaje stanowišče.

Čatawiek-ža, ni znajučy swajej wartaści, choć mo i maje siłu mahutnuju, talant biazmierny, ale-ž jon jak ślapy idzie tudy, kudy jaho pawiađuć ludzi dobrej, ci to ztoj woli. A hetyja biazcennyyja dary lažać htyboka na dnie dušy jaho nia zbudžany i nie paklikanyja da žyćcia.

Usio heta možna zastasawać da narodaŭ. I my Bielarusy, pačynajučy adbudo- wywać našu Bačkaŭščynnu, kali chočym stacca roŭnymi z druhimi narodami, pawinny staracca dobra spaznać swaju wartaść. Treba zahlanuć u našu minuŭščynnu — spaznać, čym my kaliś byli, što z nami zrabili, što ciapier z siabie wyjaŭlaim; treba spaznać naš charaktar narodny, palčyc- ca z siłami, a tahdy žyčnym kličam usim u adzin hołas damahacca swaich prawoŭ, jakija pawinien mieć kožny narod.

Jość siarod dužšych takija narody, katoryja nieŭmahatu pieraceni wajuć swaju wartaść i praz swaju durnuju pychu, praz unutrańniuju swaju pustatu — siabie tolka bačać, tolka swaimi interesami zania-

ty, a da inšych z pahardaj adnosiacca, koštam druhich, słabiejšych narodaŭ stara- jucca uzmacawacca, ich kryŭdaj nakarmic- ca. Dyk kab i nam ni papaści pad praha- witaju łapu padobnaha narodu, kab nia trapić znoŭ u takuju niawolu, u jakoj let sotni my stahnali — treba spaznać **spra- wiadliwaje prawa našaha Bielarus- kaha narodu na wolnaje i niezalež- naje žyćcio** i urazumieŭšy nierazyŭnuju cetaść ducha i ciela našaj bačkaŭščyny — Bielarusi, stojka baranić jaje **niepadziel- naści**.

Kličam da ŭsiaho hetaha — jość hi- storyja našaha narodu. Narod paznaŭšy swaju historyju, chaciaby jak unajahulniej- šym razmiery, abiawiazkowa razharycca kachańniam da Bačkaŭščyny, zachocha iści śledam staŭnych čynaŭ minuŭščyny; zachocha paprawić swaje abmyłki, katoryja byli pryčynaj zaniepadu, abo kinuli cień na šwietłym pamiatniku narodnaha charaktaru i narodnych dziejaŭ.

Historyja — heta lustra žyćcia naro- dnaha, u katorym jon bače čym byŭ i čym być pawinien. Adniać i skryć ad na- roda historyju — heta toje samaje, što adniać ad čatawieka pamiać. Čym-ža byŭ- by čatawiek biaz pamiać?

Hej, wy małajcy ščasliwyja, katorym užo adkryŭsia šwiet praŭdy, šwiet narod- naj šwiedamaści, nie dziaŭčycie wy hetaha skarbu u skrytce serc wašych, a usim ja- ho niasicie. Pašyrajcie hetu šwiedamaść, jak najšyrej! Apawiadajcie sielanam pa wio- skach jaho minuŭščynnu, pašyrajcie našy hazety, knižki, hurtujcie moładź u nacya- nalna — kulturnaj pracy, razam z joj pazna- wajcie charaktar narodny u wa ŭsich ja- ho prajawach. — Slozam, paznawajcie sa-

Ja začau słuchać hutarku padarož- nych panoŭ. Adzin z Bielarusi, drugi z Uk- raŭny, treci takže „kresowiec“. Narakańnie na urad, na žydoŭ, na niepahodu i chłopaŭ, tolki biez prakłonaŭ — ni tak jak u našaj prastacie. Ale nia tolki ab hetym hawaryli. Uzialisia zaraz i za Bielarus. Adzin kaže, što tut narod „pótdziki“, bo nat nia wie- daje, chto jon. „Byli, kaže (tak pieradraž- niwaŭ panok ludzcoŭ) u nas Maskali, byli Niemcy i Palaki, a ciapier — niet wiedama adkul — Bielarusy pruć. Nu i da čahož he- ta!“ — „Narod heta miahki — adazwaŭsia druhi — dawoli budzie trydcaci let, kab za- wiaści miż imi čystuju Polšč“. „Ale što bjucca z bałšewikami, dyk možna skazać najlepiej — prydaŭ wajenny — Ja, kaža, ni zna- ju lepšaho wojska, jak tutejšyja z bryhady bielarska-litoŭskaj“. „Dziki — miahki — bju- ščy“, dumaŭ ja, — woś tak zahadka!..

A mašina rwałasia naŭpierad u niez- nanuju — ciomnuju dalečyniu, sypiačy iskra- mi, buchajučy paraj. U laskaŭni kalos pa šynach, u bražhu i hrukacie, zdawalisia mnie niekijja stohny — pahrozy. Z susiednia- ho addzielu danasialisia biezupynnaje giar- giatanńie žydoŭ.

Pašla hutarka i ab ziamli. Adzin da- kazywau, što nadziel ziamloj sielanaŭ budzia z kryŭdaj dla panoŭ i zrujuje dziaŭczawu. Druhi rachawaŭ, jakija ahramadnyja inte- resy rabić možna ciapier na lesi, pradajučy jaho jak apał dla haradoŭ. Treci ab karach na mnžykou za parubku panskaho lesu. U majej razbaleŭšaj haławie miham prala- tali urywanyja skazy: „Muzyk nie patrapić wykarystać darawanaho jamu pola“. „Les nia budzie da panstwa prynaležać“. „Pry-

kałonizaciji dwaroŭ ja sprawdzu chłopaŭ s Polščy“. „Bielarus spakojny čatawiek“...

Tak, spakojny — padumaŭ ja — ale ŭsiož dumaje — warożyc: „ci ciapier panoŭ spynić, ci pačakaŭšy“. A tymčasam u druhim addziele žydky żywiej i hałaśniej hamaniłi.

Znadworku sypalisia snapami iskry, dryželi wokny wahonu, šwistaŭ trywožny hudok parawozu, a hutarka plyła ŭsio da- lej i dalej. Pajšto i ab „pryłučeńni“, ab „ple- bisticie“. — „Što za plebiscyt!“, zajawiŭ a- dzin — nam patrebnaja mocnaja hranica: Dźwi- na — Biarezina, woś plebicyt!“ Druhi skazaŭ, što heta adnak zaležyć i ad taho, što ska- zuć tam, u Paryžu. — A hołas usiaho naro- du? — Ha!... Hetaž hołas dzikoj — ślajpoj masy. Jana pastanowić, što zhary ułożana. — Wa- miż ty, padumaŭ ja: i paštož tady pytajuć?! Biedny dzikun — jon i nia šniŭ, što hołas jaho heta tolki zhary nakinianaje patakiwań- nie. Ciž nie lapiej bylob tabie maŭčać i cia- pier, jak maŭčaŭ (prakłynajučy) wiakami?..

Sumna mnie biazkonca, biez patoli! Nie žal mnie što hety pany tak haworać: jany nia horšyja ad inšych — čuujuć moc swaju. A žal mnie na samoha siabie, što ja ni ma- hu sabracca z dumkami i z siłaj zajawić: Pany, za što wy na nas ujelisia? čamu wy dumaćcie tolki ab swajej karyści? kudy wy nas wiadziecie!?

I jakby na atkaz maim dumkam za- hrukacieli koły pa šynach niaroŭnych. Bły- snuła čyrownaja latarnia stancii. Pakazali- sia ludzi sonnyja, čornyja, strašnyja. Žydky zawarušylija pieršyja. Na šyrokaj doščy krasawaŭ napis ahniawymi literami: Pahibieli.

Nu, woś i dziakuj Bohu. Ja pryjechaŭ.

Kaz. Swajak.

mi siabie! A spaznaŭšy, čym być pawinny, stojka damahajcisia swajho prawa pierad usim świetam.

P. M—ko.

Kutok ab Unii.

Nipamylnaja stalica Św. Piatra, adlučyŭšychsia ad Aŭčarni Chrystowaj, uščiaż kliča da jednaści, a zyčny jaje hołas zaŭsiody spatykaje choć cichi wotklik u ich sercach. Nam treba, na klič Apostolski, stacca nowymi apostołami zhody i jednaści, a swajej bezkarysnaj i ščyraj dziełahetaho pracaj—dakazać wiečnaju, niaźmienaju i paŭsiudnaju miłaść katalickaho kaścioła i jaho Božaho pasolstwa. Padtrymliwać nas pawinna u našych światych pažadaniach silnaja wiera i nadzieja u słowy Chrystusa, što niekali, u dalokaj budućynie, prydzia čas, kali chryścijanstwa, admałodžanaje u wiekawoj bury, budzia sapraŭdy adnej Aŭčarniaj pad adnym Pastryram.

O. Aur. Palmieri.

Oj na Ruś dy Biełu...

Oj na Ruś dy Biełu hruhany lacieli,
Nieba zaŭstanili—na złomach, paŭsieli;
Zoram nispakojnym kruhom spahladali:
Tam kości bialeli, jak piana na fali...
Jak piana na fali paŭzhorkach kości —
Oj prašli ziamielku krywawyja hości!
Skatychnuła bura biazdnonaje mora
Pryčyniła ludzcam strašennaje hora.
Addychnuła bura, sonca pakazała,
A trupa klawaci hruhanou paŭstała...
Paŭsieli na złomach niaprošany hości,
Dziaŭbali trywožna biełaruski kości.
Zašumieli pušcy, zastahnali niwy
Ad tej hruhanowaj—piakielnaj spażywy...
A wo strapianuŭsia rod toj hruhanowy!
Byŭ zdaloku čutny homan niejki nowy.
Dziwam zdziwawaliŭ niaprošany hości,
Bo Ź ziamli paŭstali biełaruski kości...
Oj wy latucieŭnia, oj majež wy maryl...
Kab ustali kości—nipatrebny čary...
Ślazoj paliwajcie wy rodnaju niwu
Trudom cierabicie wy bor hutarliwy,
Až pačujcie hołas z kaściejajcoŭ wašych—
Hruhanou jon spudzić maskoŭskich i la-
šych...
Daść Boh kaliś budzia lud narodu bratom
A Ruśniak Maskoŭcu da Lechitki swatam!.

K. S.

Chmary - chmarańki...

Chmary-chmarańki, maje lubańki,
Lacio wy hdzieś jak hałubańki.
Zakrywajcie dal ad wačej maich,
Razbudžajcie žal da snoŭ maładych.

Lety miłyja, ni ahladnyja,
Ni pawiernia was siła žadnaja!
Ščaćia Boh ni daŭ na moj mužni wiek:
Tajnaj sile zdaŭ na nieduh moj lek
Darma bjusia ja jak toj jaž ab lod:
Wola wyžšaja daje dziŭny chod.
Ja ni narakau, horkich sloz nia liŭ,
Chacia chmarany wał sonca mnie zakryŭ.
Wieru, chmarańki, što tak treba mnie:
Świat—darožańki ni adny, ach nie...
Spacywajcież wy tam u mory hdzieś,
Skład moj wiekawyy—ni zahinia ŭwieś...
Chmary-chmarańki, z mora wašy rod—
Duży-dušački, z nieba waš narod.

K. S.

Z BIEŁARUSI.

Baruny, Ašmianskaho pawietu. Uwidziaŭšy pieršy raz biełaruskuju hazetu „Krynica“, niejakaż zadryžeŭ ja ad radaści. Woś, dumaju, ciapier dyk nia budu ja łamać swaho jazyka na panskaj hutarcy, a kožnaju niadzielu budu čytać swaju rodnaju, biełaruskaju hazetku. Dy mała taho, što budu čytać, ale ja waźmu piaro u swaje spracawanyja palcy i što znaju, toja napišu ab našaj parachwii, ab jaje ludzcach, kab usia Biełaruś wiedała, jak my tut żywiom. Dyk začynaju. Baruny heta wialikaja wioska z kaściołam. Ludzi tut usiudy biełarusy. Pa wiery jany dziełacca na katalikoŭ i prawasłaŭnych, dyk dzieła hetaho nikatoryja kabieć adnych nazywajuć palakami, a druhich dyk ruskimi; ale tak sudziać tolki kabieć i to durniejšyja, bo mužčyny, chłopcyy, što z wajny pawaročalisia, a na i dziaŭčaty našy, dobra užo wiedajuć, što my i ni palaki i ni rasiejcy, a biełaruski narod. Bo i praŭda! Što adnaho biełaruska ksiondz chryściu, a druhoha pop, dyk jany majuć być nakšyja? Nikoli!

My, praŭdu skazaŭšy, užo daŭno i ūsie dajšli da paznaŭnia samych siabie, kab heta, daruj Boža hrachi, dy nia probašć naš Mikulski, katory užo ad nas wyjechaŭ. Jon pryznacca, nadta nas chinuŭ, da Polšcy i zaŭsiody doŭb nam u haławu, što my polskaj wiery, što my palakami być pawinny. Ni chacieŭ jon ani załażyć biełaruskaju škotu, ani wypisać biełaruskaju hazetku, a ūsio wiarnuŭ nas na Polšč. Słowam, heta byŭ niejki panski ksiondz, jon ab biełarusie sielanina ni dbaŭ.

Ale zatoja my ciapier dačakali ksiondzočka, dyk dačakali! Ciapier u nas probašćam ks. M. Piotroŭski. Takoha probašća musieć nihdzie nima. Jon ščyry pryjacieł biednaho biełaruskaho narodu, jon nam susim addany. Našy ludzcy skora na im paznalisia i usim sercam jaho pakachali. Najbołš my lubim swaho ciapierašniaho probašća za toja, što jon nia čuraicca našaj biełaruskaj mowy. Z nami jon zaŭsiody hawaryć pa biełarusku, u našaj rodnaj mowie. Takoha dabradziejstwa my nikoli ni bačyli, i hetaho my da śmierci ni zabudzim. Hetaž tolki takim paradkam my pačniom paznawać, što i my niečaho warty i što my ni patrabuim być słuhami panou, a što my im roŭnyju, i što naša mowa ani trochi nia horšaja ad ich. Na paciechu možna skazać, što heta užo blizu usie našy biełarusy razumiejuc, a što tolki nikatoryja kažuć, što im pa biełarusku ni nadta padabaicca, dyk štož zrobiš!

Prydzie čas i jany prahlanuć. A stydacca biełaruskaj mowy tolki buduć zapradacy, biednaho narodu i panskija padchlebniki.

Barunski.

Augustowo Suwalskaj hub.

Naša miesta Augustowa stanowić užo hranicu Biełarusi z Polščaj. Ad nas na zachod užo haworać pa polsku, a na ūschod — pa biełarusku. Našy staryja ludzi pomniać išče, jak tut była Unija, i ciapier išče z niejkej dziŭnaj pryjemnaścij jaje uspaminajuć.

Naša Ułada duchoŭnaja żywieć u Sejnach; jana sprawiadliwa adnošicca da ūsiech narodaŭ, jakija żywuć u našaj dyecezi, heta znača: da Palakoŭ, Litwinoŭ i Biełarusau. Słowam, biskup Sejnajski pryznaje prawa biełaruskaj mowie i ū kaściołi i usiudy.

U nas, taksama, jak heta ja čuŭ pa druhich kutkach Biełarusi, jość i ksiandzy ščyryja biełarusy, — jak naprykład wielmi učony ks. profesar Beto i ks. Trzasko. Hetaja ksiandzy sapraŭdy lubiać swoj biedny biełaruski narod i šmát dziele jaho dabra pracujuć.

Michałka.

Brasłaŭ, Kowienskaj hub.

My nikoli ni zabudzim leta 1917 hodu, kali Wilenski Biskup Ropp abježdzaŭ Dziśnienščynu. Tady i staryja i małyja išli ad nas u tyja parachwii, hdzie byŭ pastyr, kab pahladzieć, jak ludzcy spatykali i prymali swaho pastyra — mučannika, katory paśla dziesiachadowaj niawoli, kali carskaja siła i jaho prychwostnikaŭ skončyłaŭsia, wiarnuŭsia da swaich wiernych awiečak.

Ale išče što inšaje ureczalaŭsia nam u pamiać u hetym časie. Hetaž my, tady jak byŭ Biskup Ropp, pieršy raz pačuŭ ksiondzoŭ, pramaŭlajućych pa kaściołach da ludziej u našaj biełaruskaj mowie. Hetakaho zdarennia my musieć i da śmierci ni zabudzim. Woś ad taho času prašlo užo bołš dwuch hadou, a ludzi pastajanna uspaminajuć swaho Pastyra, što, sam ni pahardzajućy našaj biełaruskaj mowaj, i ksiondzom tak sama kazaŭ ni pahardzać jej.

U našaj Kowienskaj dyecezi, u Nowoaleksandroŭskim pawieci, jość mnoha biełarusau, katoryja abo żywuć tolki adny, abo u piramiešku z Litwinami. U walaścioch: Smałwienskaj, Rymšaŭskaj i Widzkaŭ — żywuć Biełarusy z Litwinami, a užo Dryšwiatskaja wolaść, Opsoŭskaja, Brasłaŭskaja, Słabodskaja i Krasnohorskaja — čyŭsia biełaruskaja.

Praŭda, niesz Biskup Karewič kryŭdy nikomu nia robić; jon roŭna adnošicca i da Litwinoŭ, i da Biełarusau i da Palakoŭ, jakich tut tak jak i nima. Biada tolki adna, što unas mała jość ksiondzoŭ biełarusau; ale na moj rozum, dyk i ksiondzy Litwiny mahlib hawaryć da nas nawuki pa kaściołach pa našamu, pa biełarusku, a ludzcy našy bylib duža z hetaho rady.

Swoj čalawiek.

Ni nadta swabodna u hetakaj swabodzie!..

Centrālŭnaja Biełaruskaja Rada Wilenščyny i Horadzienščyny z Ražanki Lidzkaŭskaho pawietu, ad biełaruskich wučycielak L. Rešatawianki i I. Hičanianki, atrymała taki dakład:

Hetym maim honar dałażyć, što my, wyżej pamianutyja wučycielki, byli naznačany u szkoły Lidzka pawietu, Ražankaŭskaj wolaści, kudy i wyjechali z Wilni 5-ho wieraśnia sioletniaho hodu. Pryjechaŭшы na st. Ražanka, my dawiedalisia ad sialan, što u Ražancy užo jość školny kamitet, staršynioj jakoha staic Ražankaŭski ksiondz; da jaho my i žwiarnulisia, kab dawiedacca, jak staic školnaja sprawa u wolaści. Ksiondz hetym nam na našy pytańnia adkazaŭ, što njakoj Biełarusi nia pryznaje, a tak sama i bieł-ruskich škot; my z hetym ad jaho i wyšli.

Pašla my dawiedalisia, što žychary siała Rakawiaŭ choćać mieć tolki biełaruskiju škotu; dzieła hetaho my pašli tudy. Jak my pryšli u siało, to naš spatkala taŭpa sialan, jakaja wielmi uściešyasia, ubačyŭшы biełaruskich wučycioŭ. Byŭ зробlen schod, na jakim pastanoŭlena napisać zajawu da školnaho inspektora Lidzka pawietu, kab u hetym siałe adčynić dźwie biełaruskija školy (mužčynskuju i žanockuju). Z hetaj pastanowaj my pajechali u Lidu da polskaho inspektara; inspektor adkazaŭ, što jon nijakich adnosin da asobnych wiosak ni maie i mohby začwiardić hetuju zajawu, kalib jana była зробlana ad cełaj wolaści, a kali heta zajawa napisana ad 7 wiosak, to tam mohuć być školy tolki prywatnyja.

Nakazywajučy ab hetym Radzie, my prosim Radu ustupicca pierad adpawiednaj Uładaj za žycharoŭ Lidzka pawietu, kab byli admienieny nieprawilnyja pastupki polskaha pawietowaha inspektara, pawodle katorych wioska ni maie prawa adčynić u siałbie biełaruskaje školy za skarbowy kość.

Pry hetym my pawiedamlaim, što nawakoŭ u wolaści Ražankaŭskaj i druh. nia hledziačy na žadańnie žycharoŭ mieć biełaruskija školy, dahetul nima niwodnaje. Školny kamitet, składzieny z adnych tolki palakoŭ, rupicca ab adkryćci adnych tolki polskich škot i nie dapaŭšaje biełaruskich.

Ad siabie možym tolki dać, što ni nadta swabodna u hetakaj swabodzie!

Z WILNI.

Pryjezd Biskupa.

J. E. Biskup Wilenski z Hniežna, kudy jezdziŭ na zjezd biskupaŭ, 9 wieraśnia wiarnuŭsia u Wilniu i prystupiŭ da pastyrskaj pracy.

Wažny hość u Wilni.

Ad nikatoraho času prabywaje u Wilni Areybiskup Hryniewicki, jaki byŭ, niekali jak wiadama, biskupam Wilenskim. Z Wilni, jaho maskoŭcy siłaj wywiazli u Rasieju za toja, što jon šcyra kachaŭ i baraniŭ ad warahoŭ kaścioł katalicki.

Wilenskaja „Kultura“.

10 wieraśnia prachadzili wulicaj; dwa ksiandzy i hawaryli miż saboj pa litoŭsku. A niejkaja pania, nat' s kapialušom na hawie, spatkaŭшы ich pačala dražnić i śmijaca. Dziŭnyja zwyčaj u Wilni!..

Z MIENSKA.

Rada staršych.

5 wieraśnia u Miensku była sklikana Rada Staršych Biełaruskaj Respubliki. Robicca heta dzieła zlučennia u wadno Radu, Nacyjanalnych Kamitetaŭ i druhich palityčnych insytucijaŭ, kab było adno ki-raŭničwa.

Chryścijanskaja Demokracija.

U miensku, da prychođu bałšawikoŭ, dawoli dobra razwiwałasia zlučać Chryścijanskaj demokraciji. Pry bałšawikach praca hetaj demokraciji prypyniłasia. Ciapier taksama išče u jej zastoj; Dahetul zlučnać nat' ni maie swajej hazety. Chodziać wieŭstki, što redakcyja Wilenskaj „Krynicy“ žbiraicca pirajechać u Miensk.

Nawukowyja Tawarystwa.

Išče pry bałšawikach pracaj p. p. Iwanaŭskaha, Trepki i Taraškiewiča załažana tut Nawukowaje Tawarystwa, jakoha hłaŭnaja meta — apracawać najpatrebniejšyja školnyja padručniki.

Z biełaruskaha piśmienstwa.

Nidaŭna žywiłasia na świat niwialičkaja, majučaja u sabie 85 stranic, biełaruskaja knižka, pad nazowam „Dyjamenty Biełaruskaho prychožaho piśmienstwa“ № 1. Knižka nadrukawana ruskimi literami; wydana kośćam tawarystwa „Zorka“.

U źmiejst knižki uchodziać lepšyja twory, našaho prychožaho piśmienstwa, papiaredžany apisańniem žyćcia paetaŭ, a na samym pačatku pamieščana historyja biełaruskaho piśmienstwa.

Meta hetaho nowaho biełaruskaho duku aźnačana u pradmoŭi: „Dać hramadźanswu choć jakoje kolwiek znajomstwa z sučasnym biełaruskim piśmienstwam. Moža, pračytaŭшы twory, jakija znachodziacca u hetym zborniku, naš biełarus žmieńić pahlady na swaju rodnaju mowu. Moža i jon pakinia stydacca swajej bačkaŭšy i prakanaicca, što i naš narod ni horšy za druhich. Moža čto i iz druhaj nacyi zacikawicca biełarusami i zachocha paznajomicca, što heta za narod“.

Uwieś nidachwat hetaj knižki, na naš pahlad, u tym, što mnohija sapraŭdy pryhožyja twory apuščany, apamieščany mienš pryhožyja; choć, praŭda, heta moža zaležyć ad toho, čto i što pryhožym nazywaje.

Astajecca tolki šcyra prywitać nowaju biełaruskaju knižku i pasulić jaje šyroka-mu hramadźanstwu.

Ast.

List da Rebakcyi.

„Biełaruski wučycielski sajuz m. Wilni i wakolic“ prosić nadrukawać u paważanaj hazecie nižejsledujučyje:

4-ho wieraśnia sioletniaho hodu adbyłosia pasiadžeńnie Praŭleńnia Biełaruskaho wučycielskaho sajuza m. Wilni i wakolic. Pastanoŭlena pamiž inšym zrabić za-

jawu ab adnaŭleńni dziejałnaści sajuzu u Centralny Biełaruski wučycielski sajuz. Prymajacca zapis nowych siabroŭ u sajuz, zajawy jakich buduć razhledacca Praŭleńniem Sajuzu.

Adres: Wostrabramskaja № 9, pakoj 18.

USIACYN.

PANIALI.

Januk. — Bačyš kum, ciapier pašli niejkija „piwakatary“ pa wioskach, na panoŭ buntujuć, da Polšcy namaŭlajuć...

Jurka. — Jak każyš, wizytatary? Heta musić bałšawiki, kali prociŭ panoŭ... A wot dziŭna, što jany, każyš, da Polšcy namaŭlajuć, bo ja čuŭ, što prosta pryŭčajuć; užo kartački nat' u wioski paprysytali, kab padpisywalisia.

Što Janka wajaka kazaŭ.

— Što čuwać?

— Et, ničoha. Woś Janka z wajny wiarnuŭsia. Paznaŭ, kaža, uwieś świat. Dzie jon nia byŭ, chaj Boh baronić. Francus, kaža, najrazumniejšy. Tam nat' małyja dzieťki pa francuzku bałbočać, a bahaty-až strach: nawiet staryja baby u kapieluśach chodziać. An hielcy tak najbołš pamaŭčać lučiac, a kali što hutarać, — tak usio wusny składajuć, usioroŭna jakby plunuć manilisia. Italcy — narod haračy, čorny, jak cyhany. Susim stydu ni majuć, a ni ŭstaić na miejcy; jakby raba-ki mieŭ. Turki — narod babski; baby ich sapsuli, bo majuć pa dźwie i bołš... nawiet sami spadnicy nosiać, choć wusy ludzkija majuć. Hreki — chitruny. Hrek i żyda zmaniać, a machlar ni daj ty Boža! Čech — taksama sprytny. Kažuć, što jak Kalumb pryjechaŭ u Ameryku, spatkali jaho Čechi i kažuć:

„My sem tady.“ Sławianiec — čysty i bojki, tolki haworyć bytcam bobu abjeŭsia. Niemcy — staryja tŭhny. Narod razumny, tolki hordy, jak lucypar, a miest serca nosić u hrudziach hnoj. Palaki — pany wialikija. U ich tak jašče u katysej u portačkach chodziać. Ukraincy — ničoha ludzi, tolki śmiešnyja... chachły, a jak čto nia wieryć, što jany Ukraincy, tak prosta ŭ zuby bjuć. Litwiny — ništo sabie. Ale jak zazłuje, to nie daruje. Rasiejcy — heta mały narod da wialikich interesau...

— Nu a my, što Janka ab nas kaza?

— A čort jaho wiedaje — nia pytaŭsia.

Ko—St.

Redaktar i Wydawiec Ks. Adam Stankiewič.